सत्यमेव जयते 


झारखण्ड गजट 

असाधारण अंक 
झारखण्ड सरकार द्वारा प्रकाशित 


4 कार्तिक , 1943 ( श ० ) 


संख्या -541 राँची , मंगलवार , 


26 अक्टूबर , 2021 ( ई ० ) 


कार्मिक , प्रशासनिक सुधार तथा राजभाषा विभाग । 


अधिसूचना 
25 अक्टूबर , 2021 


संख्या -8 / नीति -03 / 2014 का . 6601 -- ' भारत का संविधान ' के अनुच्छेद 309 के परंन्तुक द्वारा 
प्रदत्त शक्ति का प्रयोग करते हुए झारखण्ड राज्यपाल झारखण्ड सचिवालय सेवा नियमावली , 2010 में 
संशोधन करते हुए निम्नलिखित नियमावली बनाते हैं : 

संक्षिप्त नाम , विस्तार एवं प्रारम्भ : 


1 . 


» 


( 0 ) 


यह नियमावली “ झारखण्ड सचिवालय सेवा ( संशोधन ) नियमावली , 2021 " 

" 
कहलाएगी । 
इसका विस्तार सम्पूर्ण झारखण्ड राज्य में होगा । 
यह नियमावली झारखण्ड गजट में प्रकाशन की तिथि से प्रवृत्त होगी | 


( ii ) 
( iii ) 


- 


2 . झारखण्ड सचिवालय सेवा नियमावली , 2010 के नियम -7 ( 3 ) में निम्नांकित प्रावधान 
है : 

" सहायक ग्रेड के नियमित पदों का 75 प्रतिशत पद समय - समय पर आयोग द्वारा 
एतदर्थ आयोजित प्रतियोगिता परीक्षा के आधार पर सीधी भर्ती से भरे जायेंगे । 

सहायक ग्रेड में नियुक्ति हेतु न्यूनतम शैक्षणिक योग्यता स्नातक होगी । 

15 प्रतिशत नियमित पदों को वैसे उच्चवर्गीय लिपिक की प्रोन्नति से भरा जाएगा , 
जिनके नाम सहायक ग्रेड की प्रवर सूची में शामिल हो । 

शेष 10 प्रतिशत नियमित पदों को झारखण्ड सचिवालय लिपिकीय सेवा के उच्चवर्गीय 
लिपिक तथा आशुलिपिक ( दोनों पाँच वर्षों की नियमित सेवा पूर्ण कर चुकनेवाले स्नातक योग्यताधारी 
होंगे ) के लिए आयोग द्वारा समय - समय पर आयोजित सीमित विभागीय प्रतियोगिता परीक्षा के द्वारा 
भरा जाएगा । " 

को सहायक प्रशाखा पदाधिकारी के सन्दर्भ में निम्नवत् प्रतिस्थापित किया जाता है : 

“ सहायक प्रशाखा पदाधिकारी ग्रेड के नियमित पदों का 75 प्रतिशत पद समय - समय पर 
आयोग द्वारा एतदर्थ आयोजित प्रतियोगिता परीक्षा के आधार पर सीधी भर्ती से भरे जायेंगे । 

सहायक प्रशाखा पदाधिकारी ग्रेड में नियुक्ति हेतु न्यूनतम शैक्षणिक योग्यता स्नातक 
अथवा समकक्ष उत्तीर्ण होना अनिवार्य होगा । 

उक्त अनिवार्य योग्यता के अतिरिक्त अभ्यर्थियों को मैट्रिक / 10 वीं कक्षा एवं 
इंटरमीडिएट / 10 + 2 कक्षा झारखण्ड राज्य में अवस्थित मान्यता प्राप्त शैक्षणिक संस्थान से उत्तीर्ण होना 
अनिवार्य होगा तथा अभ्यर्थी को स्थानीय रीति - रिवाज , भाषा एवं परिवेश का ज्ञान होना अनिवार्य होगा । 

परन्तु यह कि झारखण्ड राज्य की आरक्षण नीति से आच्छादित अभ्यर्थियों के मामले 
में झारखण्ड राज्य में अवस्थित मान्यता प्राप्त शैक्षणिक संस्थान से मैट्रिक / 10 वीं कक्षा तथा 
इंटरमीडिएट / 10 + 2 कक्षा उत्तीर्ण होने सम्बन्धी प्रावधान शिथिल रहेगा । 

15 प्रतिशत नियमित पदों को वैसे उच्चवर्गीय लिपिक की प्रोन्नति से भरा जाएगा , 
जिनके नाम सहायक ग्रेड की प्रवर सूची में शामिल हो । 

शेष 10 प्रतिशत नियमित पदों को झारखण्ड सचिवालय लिपिकीय सेवा के उच्चवर्गीय 
लिपिक तथा आशुलिपिक ( दोनों पाँच वर्षों की नियमित सेवा पूर्ण कर चुकनेवाले स्नातक योग्यताधारी 
होंगे ) के लिए आयोग द्वारा समय - समय पर आयोजित सीमित विभागीय प्रतियोगिता परीक्षा के द्वारा 


भरा जाएगा । 


परन्तु अनुकम्पा नियुक्ति एवं विभागीय सीमित प्रतियोगिता परीक्षा के आधार पर 
नियुक्ति के मामले में झारखण्ड राज्य में अवस्थित मान्यता प्राप्त शैक्षणिक संस्थान से मैट्रिक / 10 वीं 
कक्षा तथा इन्टरमीडिएट / 10 + 2 कक्षा उत्तीर्ण होने सम्बन्धी प्रावधान शिथिल रहेगा । " 


झारखण्ड राज्यपाल के आदेश से , 


वंदना दादेल , 
सरकार के प्रधान सचिव । 

